



സംസ്ഥാന വിവരാവകാശ കമ്മീഷൻ, കേരളം

പുനൻ റോഡ്, തിരുവനന്തപുരം 695 039.

Tel: 0471 2335199, Fax: 0471 2330920

Email: sic@infokerala.org.in

ഹർജി നമ്പർ CP.267A/2007/SIC തീർപ്പു കൽപ്പിച്ചുകൊടുള്ള നടപടി ക്രമം.
File No.1968/SIC-Gen 1/2007

ക്യാപ്റ്റൻ ഹരിദാസ് സി. നായർ,
“നിധി”, ചെമ്പകഹൗസിംഗ് കോളനി,
ചാലപ്പുറം, കോഴിക്കോട്-673 002. } പരാതിക്കാരൻ

- 1. സ്റ്റേറ്റ് പബ്ലിക് ഇൻഫർമേഷൻ ഓഫീസർ,
തുറമുഖ കാര്യാലയം, തിരുവനന്തപുരം-33.
 - 2. തുറമുഖ ഡയറക്ടർ, തുറമുഖ കാര്യാലയം,
തിരുവനന്തപുരം-33
- } എത്യുക്ക്ഷികൾ

ഉത്തരവ്

പരാതിക്കാരനായ ക്യാപ്റ്റൻ ഹരിദാസ് സി.നായർ, 23.03.2007 തീയതി വച്ച് സംസ്ഥാന വിവരാവകാശ കമ്മീഷൻ മുമ്പാകെ സമർപ്പിച്ച പരാതി 26.03.2007 ന് കമ്മീഷൻ ലഭിച്ചിട്ടുള്ളതും, പരാതി CP.No.267A/2007/SIC ആയി ഫയലിൽ സ്വീകരിച്ച് തുടർ നടപടികൾ കൈക്കൊണ്ടിട്ടുള്ളതുമാണ്.

2. പരാതിക്ക് ആസ്പദമായ സംഗതികൾ സംക്ഷിപ്തമായി ചുവടെ ചേർക്കുന്നു.

പരാതിക്കാരൻ 23.01.2007 തീയതി വച്ച് ഒന്നാം എത്യുക്ക്ഷി മുമ്പാകെ വിവരാവകാശ നിയമപ്രകാരം ചില വിവരങ്ങൾ തേടിക്കൊടുക്കുവാൻ ഒരു അപേക്ഷ സമർപ്പിച്ചിരുന്നു. തന്റെ അപേക്ഷക്ക് മറുപടി ലഭിക്കാതിരുന്നതിനെ തുടർന്ന് 23.03.2007 ന് പരാതിക്കാരൻ രണ്ടാം എത്യുക്ക്ഷി മുമ്പാകെ വിവരാവകാശ നിയമപ്രകാരം ഒന്നാം അപ്പീൽ സമർപ്പിച്ചു. തന്റെ അപേക്ഷക്ക് നിശ്ചിത സമയപരിധിക്കുള്ളിൽ മറുപടി ലഭിച്ചില്ലായെന്ന് പരാതിപ്പെട്ടുകൊണ്ടാണ് വിവരാവകാശ കമ്മീഷൻ മുമ്പാകെ ഈ ഹർജി സമർപ്പിച്ചിരിക്കുന്നത്.

3. പരാതിയുടെ ഒരു പകർപ്പ് ഒന്നാം എത്യുക്ക്ഷിക്ക് അയച്ചു കൊടുത്തുകൊണ്ട്, ഹർജിയിന്മേൽ വിശദമായ റിപ്പോർട്ട് സമർപ്പിക്കുന്നതിന് കമ്മീഷൻ നോട്ടീസ് നൽകി. ഇതിന് മറുപടിയായി രണ്ടാം എത്യുക്ക്ഷി 28.05.2007 തീയതി വച്ച് കമ്മീഷൻ മുമ്പാകെ റിപ്പോർട്ട് സമർപ്പിച്ചിട്ടുണ്ട്. പരാതിക്കാരൻ 23.01.2007 ന്

വിവരാവകാശ നിയമപ്രകാരം സമർപ്പിച്ച അപേക്ഷ തീർപ്പാക്കി 27.03.2007 ന് മറുപടി നൽകിയതായി രാജ്യം എത്യകക്ഷിയുടെ റിപ്പോർട്ടിൽ പറയുന്നു.

4. പരാതിക്കാരൻ വിവരാവകാശ നിയമപ്രകാരം സമർപ്പിച്ച അപേക്ഷ, വിവരാവകാശ നിയമം 7(1) വകുപ്പിൽ നിഷ്കർഷിച്ചിട്ടുള്ള സമയപരിധിക്കുള്ളിൽ സമയബന്ധിതമായി തീർപ്പാക്കാത്തതിന് ഒന്നാം എത്യകക്ഷിയുടെ മേൽ വിവരാവകാശ നിയമം 20-ാം വകുപ്പ് പ്രകാരം ശിക്ഷാ നടപടികൾ സ്വീകരിക്കാതിരിക്കുന്നതിന് കാരണം ബോധിപ്പിക്കുവാൻ കമ്മീഷൻ നോട്ടീസ് നൽകി. ഇതനുസരിച്ച് ഒന്നാം എത്യകക്ഷി കമ്മീഷൻ മുമ്പാകെ 18.07.2007 ന് ഹാജരാകുകയും, വാക്കാലും, രേഖാമൂലവുമുള്ള വിശദീകരണം സമർപ്പിക്കുകയും ചെയ്തു. പരാതിക്കാരൻ 23.01.2007 ന് സമർപ്പിച്ച അപേക്ഷ പബ്ലിക് ഇൻഫർമേഷൻ ഓഫീസർ ആയ താൻ 26.03.2007 നാണ് ആദ്യമായി കാണുന്നതെന്ന് ഒന്നാം എത്യകക്ഷി കമ്മീഷൻ മുമ്പാകെ സമർപ്പിച്ച സത്യവാങ്മൂലത്തിൽ പറയുന്നു.

5. പരാതിയും രാജ്യം എത്യകക്ഷി കമ്മീഷൻ മുമ്പാകെ സമർപ്പിച്ച റിപ്പോർട്ടും ഒന്നാം എത്യകക്ഷി കമ്മീഷൻ മുമ്പാകെ വാക്കാലും രേഖാമൂലവും നൽകിയ വിശദീകരണവും വിശദമായി പരിശോധിച്ച കമ്മീഷൻ താഴെ പറയുന്ന നിഗമനങ്ങളിൽ എത്തുകയായി.

- i. പരാതിക്കാരൻ 23.01.2007 തീയതി വച്ച് സമർപ്പിച്ച അപേക്ഷ തീർപ്പാക്കിക്കൊണ്ട് 27.03.2007 ന് മറുപടി നൽകിയിട്ടുണ്ട്.
- ii. പരാതിക്കാരൻ വിവരാവകാശ നിയമപ്രകാരം സമർപ്പിച്ച അപേക്ഷ വിവരാവകാശ നിയമം 7(1) വകുപ്പിൽ നിഷ്കർഷിച്ചിട്ടുള്ള സമയപരിധിക്കുള്ളിൽ തീർപ്പാക്കിയിട്ടില്ലായെന്ന് കമ്മീഷൻ നിരീക്ഷിച്ചു.

6. മേൽ പറഞ്ഞ നിഗമനങ്ങളുടെ അടിസ്ഥാനത്തിൽ കമ്മീഷൻ താഴെ പറയും പ്രകാരം ഇടക്കാല ഉത്തരവാകുന്നു.

- i. പരാതിക്കാരൻ 23.01.2007 ന് വിവരാവകാശ നിയമപ്രകാരം സമർപ്പിച്ച അപേക്ഷ തീർപ്പാക്കിക്കൊണ്ട് 27.03.2007 ന് നൽകിയ മറുപടിയിൽ തൃപ്തിയില്ലെങ്കിൽ പരാതിക്കാരന് അപ്പീൽ അധികാരി മുമ്പാകെ വിവരാവകാശ നിയമം 19(1) വകുപ്പ് പ്രകാരം ഒന്നാം അപ്പീൽ സമർപ്പിക്കാവുന്നതാണ്. അപ്പീൽ അധികാരിയുടെ വിശദാംശങ്ങൾ ഒന്നാം എത്യകക്ഷി പരാതിക്കാരനെ, ഈ ഉത്തരവിന്റെ പകർപ്പ് കൈപ്പറ്റി 3 ദിവസത്തിനുള്ളിൽ അറിയിക്കേ താണ്. ഒന്നാം അപ്പീൽ സമർപ്പിക്കുന്നതിന്, അപ്പീൽ അധികാരിയുടെ വിശദാംശങ്ങൾ ലഭിക്കുന്നതു മുതൽ 15 ദിവസത്തെ സമയം അനുവദിച്ചിരിക്കുന്നു.

ii. പരാതിക്കാരൻ വിവരാവകാശ നിയമപ്രകാരം സമർപ്പിച്ച അപേക്ഷ സമയബന്ധിതമായി തീർപ്പാക്കുന്നതിൽ വീഴ്ച വരുത്തിയവർക്കെതിരെ വിവരാവകാശ നിയമം 20(1) വകുപ്പു പ്രകാരമുള്ള നടപടി കമ്മീഷൻ പ്രത്യേകം കൈക്കൊള്ളുന്നതു മായിരിക്കും.

2007 ആഗസ്റ്റ് മാസം 14-ാം തീയതി കമ്മീഷൻ ഈ ഉത്തരവ് പുറപ്പെടുവിച്ചിരിക്കുന്നു.